

ई-ट्रिप से कारोबार बर्बादी की कगार पर, अफसरशाही हावी

दूसरे राज्यों से व्यापारियों ने आना किया बंद

भास्कर न्यूज़ | लुधियाना

पंजाब प्रदेश व्यापार मंडल की जिला स्तरीय मीटिंग का आयोजन राज्य जनरल सेक्रेटरी सुनील मेहरा व सेक्रेटरी महिंदर अग्रवाल की अध्यक्षता में किया गया। जिसमें हौजरी व यान कारोबारियों ने भाग लिया। मीटिंग के दौरान ई-ट्रिप को लेकर पेश आ रही समस्याओं पर विचार विमर्श किया गया।

पदाधिकारियों ने मीटिंग के दौरान कहा कि राज्य में कारोबारी की स्थिति ई-ट्रिप के चलते ही खंडाबंद हो रही है। ई-ट्रिप के चलते दूसरे राज्यों के कारोबारियों में भी खौफ है। सीजन के चलते में दूसरे राज्यों से कारोबारी इन दिनों में आना शुरू कर देते हैं। जब कि अभी तक बाजार में पूरी तरह मंदी की लहर है। हौजरी व टैक्सट्राइल का कारोबार दिल्ली के गांधी नगर व पानीपत तक ही सीमित हो कर रह गया है। सरकार शहरों में ई-ट्रिप लागू करने के मामले को लेकर अपने वायदे से पीछे हट गई है। जो कि कारोबारियों के लिए नुकसानदायक साबित हो रहा है।

यान का कारोबार भी घट कर 25 से 30 प्रतिशत रह गया है। जबकि इसी कारण यान के रेट में हर रोज उतार-चढ़ाव हो रहा है। पदाधिकारियों ने आरोप लगाया कि कुछ अफसरों के चलते ही सरकार की नीतियों में उल्ट फेर किया जा रहा है। अफसरशाही सरकार पर भारी पड़ रही है। कुछ भ्रष्ट अधिकारियों की मिलीभगत के कारण ही इनकमिंग पासर्स का कारोबार पसर रहा है।

विभाग की तरफ से बिना बिल का माल ले जाने को लेकर 1500 रुपए की पर्ची काटने की व्यवस्था की गई है। स्टेशन पर सख्ती को देखते हुए पासर्स ने अपना क्रूज ट्रांसपोर्ट की तरफ कर लिया है। जिन्हें कुछ भ्रष्ट अधिकारियों का सहयोग मिल रहा है। मीटिंग में जिला प्रधान कमट्री लाल मित्तल, सचिव कमल गुप्ता, अश्वनी महाजन, प्रवीण शर्मा, चरणजीत भागवत, अरविंदर सिंह, गुरशरण सिंह, अश्वनी गुप्ता, यान एसोसिएशन के महेश शर्मा, सदीप थापर गोरा व अन्य सदस्य मौजूद थे।

न्यूज़ इनबॉक्स

मिनिस्ट्रियल स्टाफ एसोसिएशन की मीटिंग

लुधियाना | मिनिस्ट्रियल स्टाफ एसोसिएशन की जिला लुधियाना की इकाई द्वारा डिप्टी कमिश्नर 52 डब्ल्यू नर आफिस में जिला प्रधान सुशील कुमार की अध्यक्षता में मीटिंग का आयोजन किया गया। मीटिंग में विभिन्न विभागों के अधिकारियों द्वारा हिस्सा लिया गया। मीटिंग में सीनियर वाइस प्रधान महिंदर सिंह द्वारा सेहत विभाग द्वारा चलाए जा रहे संघर्ष में अपनी मांगों के बारे जानकारी देते हुए बताया कि सेहत विभाग के मुलाजिमों की तरफ से बुधवार को सरकार के खिलाफ अर्थात् फूंक प्रदर्शन किया जाएगा। इस अवसर पर बलदेव सिंह जडवोली, हरजीत सिंह ग्रेवाल, जसवीर सिंह वालिया, जगजीत सिंह, एपी मौर्या, निर्मल कौर, विजय मजारा, दर्शन सिंह लाडला सहित अन्य उपस्थित थे।

सुभाष नगर स्कूल के लिए 1.06 करोड़ ग्रांट

लुधियाना | मुख्यमंत्री प्रकाश सिंह बादल ने लुधियाना पूर्वी में आते सुभाष नगर सरकारी स्कूल को अपग्रेड करने को 1.06 करोड़ की ग्रांट जारी कर दी है। मंगलवार को विधानसभा पूर्वी के विधायक रणजीत सिंह बिल्लो के आवेदन पर मुख्यमंत्री ने पंजाब भवन में ये बैठक बुलाई थी। इस मीटिंग में सेहत विभाग के सेक्रेटरी विनी महाजन, शिक्षा विभाग के सेक्रेटरी अंजली भावड़ा, हेथ्य कारपोरेशन के सेक्रेटरी हुसैन लाल, सीए गलाडा राकेश वर्मा, निगम कमिश्नर राहुल तिवारी मौजूद थे। मीटिंग में मुख्यमंत्री प्रकाश सिंह बादल ने पूर्वी विधानसभा में 1.08 की लागत से लगने वाले आरओ सिस्टम को भी जल्द चालू करने की हिदायत दी।

समझौते करवाने को आगे आएं बांसल

लुधियाना | जिला भाजपा अध्यक्ष प्रवीण बांसल ने सी.एम.सी. अस्पताल प्रबंधन के खिलाफ आंदोलन कर रहे सी.एम.सी. स्टाफ के सदस्यों से मुलाकात कर उनकी शिकायतें सुनीं। इसके उपरान्त प्रवीण बांसल ने सी.एम.सी. अस्पताल के डायरेक्टर व प्रबंधक कमेटी के सदस्यों से मुलाकात करके स्टाफ की तरफ से उठाई जा रही मांगों के समर्थन में बातचीत की। अस्पताल प्रबंधन ने प्रवीण बांसल को बताया कि स्टाफ ने अभी तक उन्हें लिखित रूप में अपनी मांगों की सूची नहीं सौंपी है। इस अवसर पर सुनील मोंटगोमरी, रमेश शर्मा, जतिंद मित्तल, नीरज वर्मा, सरबजीत सिंह, भूपिंद कौर, सरबजीत सिंह कान्हा, लक्की चोपड़ा, रमनीश धीमान सहित अन्य मौजूद थे।

मूलनिवासी संघ ने लगाया धरना प्रदर्शन



केंद्र सरकार की नीतियों के खिलाफ मूलनिवासी संघ की जिला यूनिट ने प्रधान रजिंद्र कुमार की अगुवाई में डीसी दफ्तर के बाहर धरना प्रदर्शन किया। इस अवसर पर रजिंद्र कुमार ने कहा कि बढ़ती महंगाई के कारण मूलनिवासी बहुजन समाज भुखमरी से जुड़ रहा है। केंद्र सरकार रहत देने की बजाय खाद्य सुरक्षा बिल का राजनीतिक स्टंट कर मजाक कर रही है। इस अवसर पर बंटी सूद, तारा सिंह, राकेश कुमार, शमशेर सिंह, हरमन कतेर व अन्य लोग मौजूद रहे।

20 महिलाओं ने सीखे आत्मरक्षा के गुर

सेल्फ डिफेंस

भास्कर न्यूज़ | लुधियाना

फिरोजपुर रोड पर स्थित मॉल के एक निजी हेल्थ क्लब में रिवटजरलैंड के स्विस सिक्यूरिटी एडवाइजर व सेल्फ डिफेंस एक्सपर्ट मार्टिनल वोउट ने शहर की महिलाओं को आत्मरक्षा के गुर सिखाए। एक दिन के लिए लगाई गई सेल्फ डिफेंस एंड बॉडीगार्ड ट्रेनर नामक वर्कशॉप में 20 के करीब महिलाओं ने हिस्सा लिया और आपातकालीन स्थिति में आत्मरक्षा के गुर सीखे।

इस वर्कशॉप का आयोजन करने वाले हेल्थ क्लब के मैनेजर स्मिथ पुरी ने बताया कि आज महिलाओं के साथ बलात्कार, झपटमारी, छेड़-छाड़ जैसी घटनाओं के चलते महिलाएं अकेलेपन में अपने आपको असुरक्षित महसूस करती हैं और वे ऐसी स्थिति



स्वीटजरलैंड स्वयंरक्षा एडवाइजर ने महिलाओं को आत्मरक्षा की ट्रेनिंग दी थी।

में असाजिबत तत्वों के साथ लड़ने में खुद को असमर्थ समझती हैं। इस लिए उनको ऐसे वक पर खुद को कैसे

रिक्वरी में फिसड्डी और अवैध निर्माण में सबसे आगे

सूआ रोड, ग्यासपुरा, लोहारा रोड समेत कई इलाकों में धड़ल्ले से बनाए जा रहे हैं कर्मशियल बिल्डिंग व इंडस्ट्रियल शेड

■ निर्माण में राजनीतिक संरक्षण से कहीं अधिक बिल्डिंग शाखा के स्टाफ की मिलीभगत

वरापाल शर्मा | लुधियाना

नगर निगम सी जोन भले ही प्लॉट व कॉलोनी रेगुलराइजेशन में अब तक फिसड्डी साबित हो रहा है, लेकिन इस इलाके में अवैध निर्माण का खेल धड़ल्ले से चल रहा है। सूआ रोड, ग्यासपुरा, लोहारा रोड सहित कई अन्य इलाके ऐसे हैं, जहां धड़ल्ले से कर्मशियल बिल्डिंग व इंडस्ट्रियल शेड बिना बिल्डिंग शाखा की मंजूरी से खड़े किए जा रहे हैं। इन बिल्डिंग के निर्माण में राजनीतिक संरक्षण से कहीं अधिक बिल्डिंग शाखा के स्टाफ की मिलीभगत से इन अवैध निर्माणों की शह दी जा रही है।

बिल्डिंग शाखा की आला अधिकारियों की ओर से ली जाने वाली मीटिंग में अक्सर स्थानीय बिल्डिंग इंस्पेक्टर व एटीपी के मामले में स्थानीय सत्तापक्ष के नेताओं की शह की बात कह बच निकलते हैं। नगर निगम सी जोन की बिल्डिंग शाखा की कारागजारी शुरू से ही विवादों में रही है।

इन इलाकों में धड़ल्ले से किए जा रहे हैं अवैध निर्माण



जोन सी के तहत लोहारा इलाके में रुद्रा कॉलोनी में बनाई जा रही कर्मशियल बिल्डिंग।



नगर निगम जोन सी के तहत आती सूआ रोड पर चल रहा अवैध निर्माण कार्य।



सूआ रोड पर ही बनाई जा रही है एक अवैध इंडस्ट्रियल बिल्डिंग।



सूआ रोड पर ही बनाई जा रही है एक अवैध इंडस्ट्रियल बिल्डिंग।

अतिरिक्त कमिश्नर ने भी पकड़े थे अवैध निर्माण

बीते दिनों अतिरिक्त कमिश्नर ईशा कालिया भी सी जोन में अवैध प्लॉट रेगुलर करने को लगाए कैंप का जायजा लेने को गई थी और उन्होंने वे भी सूआ रोड पर दो अवैध निर्माण पकड़े थे। जिनमें से एक निर्माण की फीस निगम को आ गई थी, लेकिन दूसरे निर्माण से निगम को कोई फीस नहीं आई है।

रिक्वरी में पिछड़ा निगम जोन सी बिल्डिंग शाखा

जोन केस	रिक्वरी
ए	465 77 लाख
बी	916 1.38 करोड़
सी	414 58 लाख
डी	1118 2.09 करोड़

मात्र 30 नवसे ही आए मंजूरी के लिए

जहां इस समय जोन सी में दर्जनों अवैध निर्माण विभिन्न इलाकों में चल रहे हैं, वहीं इस जोन से बीते पांच माह में मात्र 30 नवसे ही मंजूरी की जाएगी। इस लिहाज से निगम को हर माह जोन सी करोड़ों रुपए का चूका लगा रहा है। इन 30 नवसे में रिहायशी नवसे भी शामिल हैं।

बिना मंजूरी के जारी अवैध निर्माण तुरंत बंद किए जाएंगे। वहीं इस संबंधी डिप्टी अवरिक्वरी पर सख्त कार्रवाई भी की जाएगी। ऐसी कॉलोनियां जहां पर निर्माण जारी है, उनमें स्टाफ भेजकर उन्हें प्लॉट व कॉलोनी रेगुलराइजेशन को कहा जाएगा। ईशा कालिया, अतिरिक्त कमिश्नर



सिखों व यूथ अकाली दल के वर्करो में ने अमेरिका और केंद्र का पुतला फूंक

भास्कर न्यूज़ | लुधियाना

न्यूयॉर्क की कोलंबिया यूनिवर्सिटी के एक सिख प्रोफेसर को ओसासा व आतंकवादी कहकर किए गए हमले का विरोध पंजाब में भी हुआ। करीब 30 लोगों द्वारा सिख प्रोफेसर के साथ मार्गट की गई थी। शहर के घंटा घर चौक में यूथ अकाली दल ने अध्यक्ष गुरदीप सिंह गोशा की अगुवाई में केंद्र और अमेरिका सरकार के खिलाफ पुतला फूंक प्रदर्शन किया।

प्रदर्शनकारियों ने केंद्र सरकार के खिलाफ नारेबाजी करते हुए विदेशों में कामकाज कर अपनी जिंदगी बसर कर रहे सिखों पर नस्लीय हमलों की कड़े शब्दों में निंदा की। प्रदर्शनकारियों ने प्रधानमंत्री से मांग की कि सिख होने के नाते उन्हें सिखों की भावनाओं का सम्मान करते हुए बुधवार को यूएनओ की मीटिंग में इस हमले का कड़े शब्दों में विरोध दर्ज करना चाहिए। साथ में उन्होंने पंजाब सरकार व शिरोमणि गुरुद्वारा प्रबंधक कमेटी से भी इस मुद्दे पर ठोस कदम उठाने की मांग की है। इस अवसर पर जसपाल सिंह,



यूथ अकाली दल के सदस्य गुरदीप सिंह गोशा की अध्यक्षता में अमेरिका व केन्द्र सरकार के खिलाफ प्रदर्शन करते।

गुरमीत सिंह नामधारी, डेनियल खोचर, विजय गुप्ता, नामधारी गुरमीत सिंह, अरविंदर सिंह लाडी, जसमीत सिंह दुआ, परमजीत सिंह संत, जगजीत सिंह हैप्पी, उपकार सिंह मक्कड़, बिट्टू गुंबर, दविन्दर सिंह जौली, कमलदीप सिंह घूरा, चरणप्रीत सिंह मिक्की, एस.के. मल्होत्रा, काका माछीवाड़ा, गुरप्रीत सिंह

मसौंध, सोनू मनचंदा, कवलप्रीत सिंह बंटी, हरिन्दर सिंह प्रिंस, जगजीत सिंह नीटा, बलजीत सिंह पप्पू, रवि कुमार, अमनदीप सिंह पारस, वरिंदर सिंह, जगजीत सिंह, विनीत लुथरा, दविन्दर सिंह मक्कड़, गगनप्रीत सिंह, दविन्दर सिंह काला, करनदीप सिंह और विकास जुनेजा सहित अन्य भी मौजूद थे।

पाक के खिलाफ ईसाई समुदाय ने निकाली रोष रैली

लुधियाना | पाकिस्तान के पेशावर में चर्च पर हुए आत्मघाती हमले के घिरे घिरे में ब्राउन रोड पर स्थित कलचरी चर्च के बाहर एकत्र हुए ईसाई समुदाय के लोगों ने रोष रैली निकाली। रोज बरिख के बावजूद इस रोष रैली का आयोजन किया गया। इस रोष रैली से पहले पेशावर में आत्मघाती हमले में मारे गए 78 लोगों की आत्मा की शान्ति के लिए प्रार्थना की गई। रोष रैली की अगुवाई कर रहे क्रिस्टियन ऑफ लुधियाना चर्चस एंड कलचरी चर्च के चैप्टरमैन दरबारा सिंह ने रैली को संबोधित करते हुए कहा कि उनकी मसीही के खिलाफ लुधिया भ्रम में रूढ़ियों से जुक्त होते आ रहे हैं। लेकिन मसीहता ना तो रुकी है और ना ही रुकेंगी। इस मौके पर उनके द्वारा भारत सरकार से अपील की गई कि पंजाब से उनके सड़क का एक सिक्टमंडल जखमी हुए लोगों और हलाकों का जायजा लेने के लिए पाकिस्तान भेजा जाए।

टैक्स की सबसे अधिक रिक्वरी लाओ, ₹51 हजार का इनाम पाओ दूसरे नंबर पर रहने वाले कर्मचारी को 31 हजार व तीसरे नंबर पर आने वाले को 21 हजार का इनाम

भास्कर न्यूज़ | लुधियाना

प्रॉपर्टी टैक्स की रिक्वरी में नगर निगम न पिछड़े इसके लिए अब अपने ब्लॉक में सबसे अधिक ई रिटर्न फाइल करवा रिक्वरी जुटाने वाले इंस्पेक्टर या टैक्स कलेक्टर को 51 हजार रुपए का नाग इनाम दिया जाएगा। यह इनाम ब्लॉक की कुल रिक्वरी में से आई रिक्वरी की प्रतिशतता के लिहाज से तय किया जाएगा। वहीं दूसरे नंबर पर रहने वाले कर्मचारी को 31 हजार व तीसरे नंबर पर आने वाले मुलाजिम को 21 हजार रुपए का इनाम दिया जाएगा।

खाना बनाने के दौरान झुलसी महिला की मौत

लुधियाना | विजय नगर के इलाके में स्टोव पर खाना बनाने के दौरान झुलसी महिला की सोमवार की शाम अस्पताल में मौत हो गई। मौके पर पहुंची थाना डिवीजन नंबर 2 की पुलिस ने कार्रवाई करते हुए शव को कब्जे में लेकर पोस्टमार्टम के लिए सिविल अस्पताल भेज दिया है। महिला विजय नगर की रहने वाली शीला थी। परिवार के लोगों ने पुलिस को दिए बयान में बताया कि 15 अगस्त को शीला स्टोव पर खाना बना रही थी। इसी दौरान चिंगारी उसके कपड़ों पर जा गिरी और उसके कपड़ों को आग लग गई। पत्नी को आग की लपटों में देखकर उसके पति वरिंदर कुमार ने आग बुझाने की कोशिश की।

टीएस-1 के साथ पानी-सीवरेज और हाउसटैक्स का बकाया देना जरूरी

प्रमुख संवाददाता | लुधियाना

नगर निगम से अब आपको अगर टीएस-1 लेना है तो इसके लिए पहले आपको पानी सीवरेज व हाउसटैक्स की बकाया अदायगी करनी होगी। ये आदेश बुधवार से नगर निगम के चारो जोन में लागू हो जाएंगे और इससे निगम को 50 लाख से अधिक की हर माह आमदनी आएगी।

पूर्व निगम कमिश्नर आरके वर्मा ने निगम सदन की ओर से टीएस-1 पर डवलपमेंट चार्जिज की रिपोर्ट न करवाने के समर्थन के बाद टीएस-1 पर डवलपमेंट चार्जिज के साथ पानी सीवरेज व हाउसटैक्स की रिपोर्ट भी बंद कर दी थी और इससे निगम

को रोजाना हजारों से लाखों रुपए की आमदनी बंद हो गई थी। इस सुविधा के बाद नगर निगम में जहां पहले 50 के आसपास टीएस वन जारी होते थे, वे आंकड़ों 200 को पार कर गया था। इस आदेश के बाद लोगों को टीएस वन लेने से पहले पूरे बकाया अदा करने होंगे।

निगम की ओर से बिना बकाया टीएस वन दिए जाने से मार्केट में कई तरह के विवाद भी खड़े हो गए थे। असल में निगम का ये दस्तावेज प्रॉपर्टी के खरीद फरोख्त में इस्तेमाल होता है और रजिस्ट्री होने के बाद जब निगम के रिकार्ड में पुराने बकायादार के रुपए खड़े होते थे, तो बाद में दोनों पक्षों में झगड़े तक की नौबत आ जाती थी।

पीजीआई की बजाय वापस जेल गया कैदी

लुधियाना | सोमवार को दैनिक भास्कर में जेल से सिविल अस्पताल में दाखिल हुए मरीज को दिए जा रहे वीआईपी ट्रीटमेंट की प्रकाशित हुई खबर के बाद मंगलवार को डॉक्टरों ने अपनी लाज बचाते हुए दाखिल मरीज को पीजीआई रेफर कर दिया। अब डॉक्टरों ने तो अपनी ड्यूटी पूरी कर दी, लेकिन हवालाती मरीज ने भी अपनी मर्जी से पीजीआई नहीं बल्कि जेल वापस जाने का फैसला ले लिया। जिसे मंगलवार को सुबह जेल गार्ड के मुलाजिम वापस जेल ले गए।

हवालाती गगन को 20 सितंबर को सिविल अस्पताल में दाखिल किया गया था। जिसे अंशों की परेशानी बताई जा रही थी। जब से वह अस्पताल में दाखिल हुआ तभी से अस्पताल प्रशासन को सिफारिशें आनी शुरू हो गई थी।

सद्विध परिस्थितियों में युवक ने फंदा लाकार दी जान

लुधियाना | टिब्बा रोड पर देर शाम एक व्यक्ति ने पंखे के सहारे फंदा लगा कर जान दे दी। पता चलते ही मृतक के परिजनों पुलिस को सूचित किया। मौका मुआयना कर पुलिस ने शव को पोस्टमार्टम के लिए भेज दिया। मरने वाले की पहचान दविंदर कुमार के रूप में हुई है। जांच अधिकारी के अनुसार दविंदर अंतो चल्ताने का काम करता है। उसके परिजनों ने बताया कि वह पिछले कुछ दिनों से मानसिक तौर पर परेशान था। मंगलवार को उसकी पत्नी बच्चों के साथ बाजार गई तो उसने पीछे से यह कदम उठा लिया। पत्नी जब बाजार से वापस आई तो उसे हारसे का पता चला। जिस पर उसने आस पड़ोस के लोगों को बताया। अधिकारी के अनुसार बुधवार को पोस्टमार्टम के बाद अगली कार्रवाई की जाएगी।

